

امام خطابی کی ”اصلاح غلط الحدیثین“ (تعارف، منہج و اسلوب اور امتیازی خصائص)

ڈاکٹر شہزادہ عمران ایوب

اسسٹنٹ پروفیسر، شعبہ علوم اسلامیہ، دی یونیورسٹی آف لاہور، لاہور۔

ڈاکٹر محمد اعجاز

ڈائریکٹر، شیخ زاید اسلامک سنٹر، دی یونیورسٹی آف پنجاب، لاہور۔

Abstract

Imam Khattabi is related to the fourth century. He has written several books in various sciences. One of them an important book is "Islah Ghalat al-Muhaddiseen". In this book, he has written about ۱۴۳ Ahadith under various titles and under these Ahadith he interpreted ۱۶۰ words. In this regard, Initially, he mentions the correct words of the Hadith, then he mentions the mistake of some of the narrators and then He correctes it. As a inference, he has mentioned many Ayaat, Ahadith, verses and sayings of muhaddiseen in many places. In some places he also mentioned the Unique events of some mohaddiseen. It is also a discrimination feature of this book that he mentioned the verses and sayings of scholars with his own chain. Due to these qualities of the book, many mohaddiseen have also copied the quote in their own books in which Imam Ibn Aseer, Imam Nwawi, Qazi Ayaaz and Hafiz Ibn Hajar Asqlani are remarkable.

Key Words: Ahadith, Mistake, Correction, Explanation, Verses, Methodology and Effects etc.

امام خطابیؒ کا تعلق چوتھی صدی ہجری سے ہے۔ آپ کے علمی مقام و مرتبہ کا اندازہ اسی بات سے لگایا جاسکتا ہے کہ آپ نہ صرف محدث بلکہ فقیہ، ادیب، شاعر اور لغوی کے بطور بھی معروف تھے۔ خدمات حدیث کے حوالے سے آپ کو یہ انفرادیت حاصل ہے کہ صحیح بخاری اور سنن ابوداؤد کی اولین شروح تحریر کرنے کا اعزاز آپ ہی کو حاصل ہوا۔ آپ نے مختلف علوم و فنون میں متعدد کتب تحریر فرمائیں جن میں سے ایک اہم کتاب ”اصلاح غلط الحدیثین“ ہے۔

”اصلاح غلط الحدیثین“، یعنی محدثین کی اغلاط کی اصلاح۔ بلاشبہ عنوان ہی سے ظاہر ہے کہ اس کتاب کا موضوع کیا ہے۔ اس میں امام خطابیؒ نے علماء و محدثین کی بعض اغلاط کی نشاندہی اور اصلاح فرمائی ہے۔ پہلے تو یہ کتاب مخطوط شکل میں تھی لیکن اب یہ دکتور حاتم صالح ضامن کی تحقیق کے ساتھ بیروت سے طبع ہوئی ہے اور اسے مؤسسہ الرسالہ نے طبع کیا ہے۔ مزید اس کا تعارف، خصوصیات اور منہج و اسلوب کی تفصیل آئندہ سطور میں پیش کی جا رہی ہے، ملاحظہ فرمائیے۔

نام کتاب

اکثر اہل علم نے اس کتاب کا نام ”اصلاح غلط الحدیثین“ ہی ذکر فرمایا ہے۔ چنانچہ امام ابن خلکان^(۱)، ابن عماد حنبلی^(۲)، حاجی خلیفہ^(۳)، یاقوت حموی^(۴)، امام زرکلی^(۵)، اسماعیل پاشا^(۶)، اور عمر رضا کحالیہ^(۷) وغیرہ، ان سب نے اس کتاب کو اسی نام سے موسوم کیا ہے۔

- البتہ بعض اہل علم نے اسے ”اصلاح الغلط“ کا نام دیا ہے۔ جیسا کہ علامہ صفدی^(۸)۔
- بعض نے اسے ”اصلاح الالفاظ“ کے نام سے موسوم کیا ہے۔ جیسا کہ امام زبیدی^(۹)۔
- حافظ ابن حجر نے بھی اس کتاب کا ذکر کیا ہے لیکن اسے ”غلطات الحدیثین“ کا نام دیا ہے۔^(۱۰)
- قاضی عیاض^(۱۱) اور بعض دیگر علمائے بھی اس کتاب کا ذکر کیا ہے لیکن اسے کوئی نام نہیں دیا۔^(۱۱)
- معاصر مؤلفین میں سے دکتور نور الدین عتر نے اس کتاب کا نام ”اصلاح خطا الحدیثین“ ذکر کیا ہے۔^(۱۲)
- اور مخطوطہ ازہریہ میں اس کا نام ”اصلاح الغلط“ جبکہ مخطوطہ ترکیہ میں اس کا نام ”کتاب الالفاظ التي يروها اكثر الناس ملحونة ومحرفة“ مذکور ہے۔^(۱۳) غالباً نام کے اس اختلاف کا سبب یہ ہے کہ امام خطابی نے خود اس کتاب کا نام الگ سے کہیں ذکر نہیں فرمایا۔ البتہ قابل ترجیح رائے یہی ہے کہ اس کتاب کا نام ”اصلاح غلط الحدیثین“ ہی ہے اور اس کی وجوہات یہ ہیں:

1. امام خطابی کے حالات قلم بند کرنے والے علماء کی اکثریت نے اس کتاب کا یہی نام ذکر فرمایا ہے۔
2. دورِ حاضر میں تحقیق کے بعد یہ کتاب اسی نام سے طبع ہوئی ہے۔
3. نیز ”اصلاح خطا الحدیثین“ نام پر ”اصلاح غلط الحدیثین“ نام کو اس لئے ترجیح ہے کیونکہ مؤلف نے کتاب میں اکثر مقامات پر اغلاط کی نشاندہی کرتے ہوئے لفظ ”خطا“ کی بجائے لفظ ”غلط“ ہی استعمال فرمایا ہے۔^(۱۴)

موضوع

روایات کے جن الفاظ میں محدثین سے تصحیف و تحریف ہوئی ہے ان کی نشاندہی اور امام خطابی کے مطابق ان کی اصلاح و تصحیح کا بیان اس کتاب کا موضوع ہے۔

مقام و زمانہ تالیف

اس کا مقام و زمانہ تالیف یہ ہے کہ اولاً آپ نے اسے بخاری شہر میں تین سو اسیٹھ ہجری (۳۵۹ھ) میں مسودے کی شکل میں تیار کیا اور پھر اس کی تہذیب و تکمیل کا کام آپ نے نیشاپور میں اپنے قیام کے دوران کیا۔^(۱۵)

سبب تالیف

بلاشبہ اس کتاب کی تالیف کا اہم سبب امام خطابی کا یہ شوق اور حرص تھی کہ روایت حدیث میں محدثین سے ہونے والی اغلاط کی درستگی اور اصلاح کا کام ہونا چاہیے۔ نیز آپ کا یہ کام اس بات کا بھی ثبوت ہے کہ آپ سنتِ نبوی سے کس

قدر محبت کرتے تھے اور اس کی حفاظت کا کس قدر شوق رکھتے تھے اور ہمیشہ ایسی دینی خدمت انجام دینے کے خواہش مند تھے جس میں لوگوں کا بہت نفع ہو۔ چنانچہ آپ نے خود یہ فرمایا ہے:

”اور میں نے یہ کتاب مشہور احادیث کے اُن الفاظ کی اصلاح پر ختم کی ہے جنہیں عام ناقلین نے تحریف کر کے روایت کر دیا ہے، میری رائے میں ان کے ذکر کی شدید ضرورت ہے اور انہیں مرتب کرنے میں لوگوں کا بہت فائدہ ہے۔“ (۱۶)

مقدمہ و ترتیب مضامین

امام خطابیؒ نے کتاب کا آغاز ”بسم اللہ“ سے کیا ہے۔ پھر مختصر مقدمہ نقل فرمایا ہے جس میں کتاب اور اس میں اپنے منہج کے متعلق بتایا ہے، چنانچہ فرمایا:

”هذه ألفاظ من الحديث يرويها أكثر الناس والمحدثين ملحونة ومحرفة أصلحناها لهم وأخبرنا بصوابها وفيها حروف تحتل وجوها اخترنا منها ابينها وأوضحها ، والله الموفق للصواب لا شريك له“ (۱۷)

(یہ حدیث کے الفاظ ہیں جنہیں اکثر لوگ اور محدثین غلط اور تحریف شدہ ہی روایت کرتے ہیں، ہم نے ان کی اصلاح کا کام کیا ہے اور ان کی درستگی کی خبر دی ہے، اور ان میں بعض حروف ایسے بھی ہیں جن میں مختلف وجوہ کا احتمال ہے تو ہم نے ان میں سے زیادہ ظاہر و واضح وجہ کو اختیار کیا ہے، اور اللہ ہی درستگی کی توفیق دینے والا ہے، اس کا کوئی شریک نہیں۔) پھر اس کے بعد آپ نے بلاتناخیر غلط الفاظ کی اصلاح شروع کر دی ہے، چنانچہ سب سے پہلے آپ نے وہ الفاظ ذکر فرمائے ہیں جن میں بعض محدثین نے ضبط (زیر، زبر، پیش) کی غلطی کی ہے اور اس سلسلے میں سب سے پہلے یہ روایت نقل فرمائی ہے:

”هو الطهور مائة والحل مئيتة“ (۱۸)

(سمندر کا پانی پاک ہے اور اس کا مردار بھی حلال ہے۔)

اس کے تحت ذکر فرمایا ہے کہ بعض راوی اس حدیث کو میتنہ کی میم پر زیر کے ساتھ میتنہ روایت کر دیتے ہیں حالانکہ یہ لفظ زیر کے ساتھ غلط ہے۔ (۱۹) پھر اس طرح اغلاط کی اصلاح کرتے ہوئے ایک مقام پر یہ عنوان قائم کیا ہے:

”مما بكثر فيها تصحيف الرواة“ (۲۰)

”یعنی ایسی احادیث جن میں رواۃ کی تصحیف بہت زیادہ ہے (ان میں سے بعض یہ ہیں)۔“

پھر اس کے تحت ایسی متعدد احادیث نقل فرمائی ہیں جن میں بعض رواۃ سے یہ غلطی ہوئی ہے کہ حروف ہی تبدیل ہو گئے ہیں۔ اس سلسلے میں آپ نے سب سے پہلی روایت نماز کسوف سے متعلقہ بیان فرمائی ہے جو حضرت سمرہ بن جندبؓ سے مروی ہے، اس میں یہ الفاظ ہیں:

”فاذا هو بأزرب“

(مسجد لوگوں سے بھری ہوئی تھی۔) (۲۱)

پھر آپ نے نقل فرمایا ہے کہ ان الفاظ کو بعض روایوں نے یوں نقل فرمایا ہے (فاذا هو بارز) بروز (یعنی ظہور) سے، تو یہ ان کی غلطی ہے۔ (۲۲) پھر اس طرح کی احادیث نقل کرنے کے بعد آگے چل کر آپ نے یہ عنوان نقل فرمایا ہے:

”جن الفاظ میں دفع اشکال کے لئے ہمزہ لگا یا جانا چاہئے لیکن عام روایوں میں ہمزہ ترک کر دیئے ہیں۔“ (۲۳)

پھر اس کے بعد بطور مثال پہلی حدیث قربانی کے گوشت کے متعلق یہ نقل فرمائی ہے:

”وادخروا وائتجروا“ (۲۴)

(اور (قربانی کا گوشت) ذخیرہ بھی کرو اور (صدقہ کر کے) اجر بھی حاصل کرو۔)

پھر آپ نے فرمایا ہے کہ بعض محدثین نے اس حدیث کے یہ لفظ روایت کئے ہیں ”وائتجروا“ (اور تجارت کرو۔) تو ان سے معنی ہی تبدیل ہو جاتا ہے اور صدقہ کا حکم تجارت کی طرف پھر جاتا ہے حالانکہ قربانی کے گوشت کی تجارت فاسد اور ناجائز ہے۔ ایسی متعدد احادیث نقل کرنے کے بعد پھر آپ نے یہ عنوان قائم کیا ہے:

”جن الفاظ میں تشدید ہونی چاہئے وہاں راوی تخفیف کر دیتے ہیں۔“ (۲۵)

اور اس کے تحت صرف چار امثلہ ذکر فرمائی ہیں۔ پھر اس کے بعد یہ عنوان قائم کیا ہے کہ

”جن الفاظ میں تخفیف ہونی چاہئے وہاں راوی تشدید کر دیتے ہیں۔“ (۲۶)

اس کے تحت آپ نے چھ امثلہ ذکر فرمائی ہیں جن میں سے ایک یہ بھی ہے کہ نبی ﷺ کی دعا میں یہ الفاظ ہیں کہ

”اعوذ بک من شر المسیح الدجال“ (میں مسیح دجال کے شر سے تیری پناہ پکڑتا ہوں۔) (۲۷) اس میں موجود لفظ ”مسیح“ کی میم پر زبر ہے اور سین پر شد نہیں لیکن بعض راوی اسے میم کی زیر اور سین کی شد کے ساتھ یوں ”مسیح“ روایت کرتے ہیں لیکن وہ غلط ہے۔ پھر آگے چل کر آپ نے یہ عنوان قائم کیا ہے کہ ”جن ناموں کو راوی تشدید کے ساتھ روایت کرتے ہیں حالانکہ ان میں تخفیف ہے۔“ (۲۸) پھر اس کے تحت آپ نے متعدد مقامات کے اسماء بطور مثال ذکر فرمائے ہیں جیسے حدیبیہ اور جعرانہ وغیرہ۔ پھر اس کے بعد آپ نے یہ عنوان قائم کیا ہے کہ ”جن ناموں میں تشدید ہے لیکن راوی انہیں تخفیف کے ساتھ روایت کر دیتے ہیں۔“ (۲۹) اور اس کے تحت بھی متعدد امثلہ ذکر فرمائی ہیں۔ پھر آگے چل کر آپ نے یہ عنوان قائم کیا ہے کہ ”جن الفاظ میں مد ہے لیکن راوی انہیں مد کے بغیر روایت کرتے ہیں۔“ (۳۰) پھر اسی طرح کے مختلف عنوانوں کے تحت متعدد امثلہ ذکر کرنے کے بعد کتاب کے آخر میں آپ نے یہ عنوان قائم کیا ہے:

”ایسے الفاظ جو روایات میں تو مختلف ہیں لیکن ان کا معنی مختلف نہیں ہے۔“ (۳۱)

اس کے تحت بھی آپ نے بہت سی مثالیں ذکر فرمائی ہیں جن میں سے ایک یہ ہے کہ حضرت خبابؓ سے دریافت کیا گیا کہ کیا رسول اللہ ﷺ ظہر و عصر میں قراءت فرمایا کرتے تھے؟ تو انہوں نے جواب دیا کہ ہاں، پھر ان سے پوچھا گیا کہ آپ

کو اس کا کیسے پتہ چلتا تھا؟ تو انہوں نے جواب دیا (باضطراب لحيته) ”آپ ﷺ کی داڑھی مبارک کے ہلنے سے۔“ (۳۲) اس کے بعد آپ نے نقل فرمایا ہے کہ اس روایت کے یہ الفاظ بھی بیان کئے گئے ہیں (لحيته) ”یعنی آپ ﷺ کے دونوں جڑے ہلنے سے۔“ پھر آپ نے فرمایا ہے کہ یہ دونوں الفاظ (معنی کے اعتبار سے) قریب ہی ہیں بعد ازاں اسی بحث کے اختتام پر آپ نے کتاب کو بھی ختم فرمایا ہے۔

منہج و اسلوب

اس کتاب میں امام خطابیؒ نے اغلاط کی اصلاح کے سلسلے میں جو منہج و اسلوب اپنایا ہے اسے چند نکات کی روشنی میں سمجھا جاسکتا ہے، ملاحظہ فرمائیے۔

- سب سے پہلے امام خطابیؒ حدیث کے درست الفاظ نقل فرماتے ہیں اور اس دوران غالباً آپ صرف انہی الفاظ پر اعراب لگاتے ہیں جن میں بعض رواۃ نے غلطی کی ہوتی ہے۔
- پھر آپ وہ غلطی نقل فرماتے ہیں جو بعض رواۃ و محدثین سے ہوئی ہوتی ہے۔
- پھر آپ واضح لفظوں میں غلطی کی نشاندہی کرتے ہوئے فرماتے ہیں کہ (وهو غلط) ”یہ غلط ہے۔“ اور ایسا کتاب کے اکثر و بیشتر مقامات پر دیکھا جاسکتا ہے۔ (۳۳)
- بعض اوقات اغلاط کی نشاندہی کرتے ہوئے آپ غلط لفظ کے معنی کی طرف بھی اشارہ کرتے ہیں کہ صحیح کا معنی یہ ہے اور اگر اسے غلط پڑھا جائے تو اس کا معنی یہ ہو گا جیسا کہ ایک مقام پر حدیث ((انا سيد ولد آدم ولا فخر)) میں اولادِ آدم کا سردار ہوں اور اس میں کوئی فخر نہیں، (۳۴) نقل کرنے کے بعد آپ نے فرمایا ہے کہ اس حدیث میں لفظ فخر کی خاء ساکن ہے اور یہاں آپ ﷺ کا مقصود یہ ہے کہ یہ الفاظ میں فخر و تکبر سے نہیں بلکہ محض شکر اور تحمیدِ نعمت کے طور پر کہہ رہا ہوں۔ (امام خطابیؒ نے فرمایا کہ) میں نے سنا ہے کہ بعض لوگ یہ الفاظ خاء کی زبر کے ساتھ یوں پڑھتے ہیں فخر۔ لیکن یہ ان کی غلطی ہے اور اس سے معنی بھی تبدیل ہو جاتا ہے اور پہلے معنی کے بالکل برعکس معنی کی طرف پھر جاتا ہے۔ (۳۵)
- جن کلمات کی بھی آپ اصلاح فرماتے ہیں، اکثر مقامات پر آپ ان کی لغوی تشریح و توضیح بھی فرماتے ہیں اور بعض مقامات پر اس کی تشریح چند دیگر اہل علم سے بھی نقل فرماتے ہیں جیسا کہ کلمہ ”القسى“ کی اصلاح کرتے ہوئے آپ نے خود اس کی تشریح و توضیح بھی فرمائی ہے۔ (۳۶) اسی طرح ایک دوسرے مقام پر کلمہ ”النبيل“ کی تشریح میں آپ نے امام اصمعیؒ کا قول نقل فرمایا ہے۔ (۳۷)

- چند مقامات پر آپ نے ایسا بھی کیا ہے کہ بعض کلمات کی تشریح کے سلسلے میں اپنی کتاب غریب الحدیث کا حوالہ دیا ہے کہ ہم نے اس کی شرح اپنی کتاب (غریب الحدیث) میں کر دی ہے جیسا کہ آپ نے ”الملحة والملحان“ کے متعلق فرمایا ہے۔^(۳۸) اسی طرح کلمہ ”ازز“ کے متعلق بھی آپ نے یہی فرمایا ہے۔^(۳۹)
- اگر کسی کلمہ کے متعدد اعراب ایک سے زیادہ معانی پر دلالت کرتے ہوں تو آپ اسے بھی ذکر فرماتے ہیں جیسا کہ آپ نے ایک مقام پر کلمہ عوش کے متعلق نقل فرمایا ہے کہ اگر اسے عین کی پیش کے ساتھ العرش پڑھا جائے تو یہ عویش کی جمع ہے اور اس سے مراد مکہ کے گھر ہیں اور اگر اسے عین کی زبر کے ساتھ العرش پڑھا جائے تو اس سے مراد رحمن کا عرش ہے۔^(۴۰)
- بعض مقامات پر جن الفاظ کو آپ درست قرار دیتے ہیں ان کے لئے بطور استشہاد قرآنی آیات نقل فرماتے ہیں جیسا کہ کلمہ المنی کے لئے آپ نے قرآن کریم کی یہ آیت (أَفَرَأَيْتُمْ مَّا تُمْنُونَ) ^(۴۱) نقل فرمائی ہے۔^(۴۲)
- بعض اوقات آپ بطور استشہاد اشعار بھی نقل فرماتے ہیں۔ جیسا کہ کلمہ ولدت کے لئے آپ نے یہ شعر نقل فرمایا ہے
اذا ما ولدوا يوما تنادوا
أجدى تحت شاتك ام غلام ^(۴۳)
- اسی طرح آپ متعدد ائمہ حدیث (جیسے امام یحییٰ بن معین ^(۴۴)، وکیع بن جراح ^(۴۵) اور امام طبری ^(۴۶) وغیرہ) اور ائمہ لغت (جیسے ابو عبید ^(۴۷)، ابن اعرابی ^(۴۸)، خلیل بن احمد ^(۴۹)، اصمعی ^(۵۰)، کسائی ^(۵۱)، لیث بن مظفر ^(۵۲)، ثعلب ^(۵۳)، قطرب ^(۵۴)، مبرد ^(۵۵)، شمر بن حمدویہ ^(۵۶) اور خفش ^(۵۷) وغیرہ) کے اقوال بھی نقل فرماتے ہیں۔
- بعض مقامات پر ائمہ کے اقوال نقل کرتے ہوئے اگر آپ کو کسی سے اتفاق نہ ہو تو آپ اس کا تعاقب بھی کرتے ہیں جیسا کہ آپ نے ابو عبید کا تعاقب فرمایا ہے، چنانچہ ایک جگہ آپ نے یہ روایت نقل فرمائی ہے ((اللهم انى اعوذ بك من الخبث والخبائث)) ”اے اللہ! میں خبیث جنوں اور خبیث چڑیلوں سے تیری پناہ پکڑتا ہوں۔“ ^(۵۸) اس کے بعد آپ نے نقل فرمایا ہے کہ اصحاب حدیث اس میں موجود لفظ خبث کو باء ساکن کے ساتھ یوں خبث روایت کرتے ہیں، ابو عبید نے بھی اسے اپنی کتاب میں اسی طرح روایت کیا ہے اور اس کی تفسیر فرمائی ہے... حالانکہ یہ لفظ حقیقت میں باء پر پیش کے ساتھ خبث ہے جو خبیث کی جمع ہے جبکہ لفظ خبائث جمع ہے خبیثہ کی... ^(۵۹) علاوہ ازیں آپ نے ایک دوسرے مقام پر امام شعبہ کا قول نقل فرما کر ان کا بھی تعاقب کیا ہے اور واضح لفظوں میں ان کی رائے کو غلط قرار دیا ہے۔^(۶۰)
- کبھی کبھار آپ احادیث کی روایت میں غلطی کرنے والے محدثین کے انوکھے واقعات بھی نقل فرماتے ہیں جیسا کہ آپ نے ایک حدیث یہ نقل فرمائی ہے کہ (نخبه عن الخلیق قبل الصلاة فی یوم الجمعة) ”نبی ﷺ نے جمعہ کے دن نماز جمعہ سے پہلے (حصول علم اور مذاکرہ کے لئے) حلقے بنانے سے منع فرمایا ہے۔“ ^(۶۱) اس کے بعد آپ نے فرمایا

ہے کہ بہت سے محدثین اس حدیث کو اس طرح بھی روایت کرتے ہیں ((عن الخلق قبل الصلاة)) یعنی اس سے ان کی مراد یہ ہوتی ہے کہ نبی ﷺ نے نماز سے پہلے سر منڈانے سے منع فرمایا ہے، اسی لئے میرے ایک شیخ نے مجھ سے کہا: (لم اخلق راسی قبل الصلاة نحو من اربعین سنة بعدما سمعت هذا الحديث)) ”میں نے چالیس سال کے عرصہ سے نماز جمعہ سے پہلے اپنا سر نہیں منڈایا جب سے یہ حدیث سنی ہے۔“ (خطابی فرماتے ہیں کہ) یہ لفظ حلق ہے جو حلقہ کی جمع ہے... (۶۲)

○ اگر کسی حدیث کے الفاظ پر اعراب کی مختلف وجوہ موجود ہوں تو آپ ان سب کو ذکر کرتے ہیں اور ان میں سے قابل ترجیح کو ان الفاظ میں بیان کرتے ہیں ((والاول اجود)) ”پہلی وجہ ہی زیادہ عمدہ ہے۔“ (۶۳) اور بعض اوقات راجح وجہ کے بیان کے لئے یہ الفاظ بھی استعمال کرتے ہیں ((ابین)) ”بہی (زیادہ) ظاہر ہے۔“ (۶۴)

لغوی آراء

واضح رہے کہ کتاب میں جہاں کہیں بھی آپ نے مختلف لغوی آراء میں سے کسی ایک کو ترجیح دی ہے یا مختلف وجوہ اعراب میں سے کسی ایک کو زیادہ عمدہ قرار دیا ہے، یا ائمہ لغت کے اقوال نقل کر کے ان کی تائید کی ہے یا ان سے اختلاف کرتے ہوئے ان کا تعاقب کیا ہے اور درست رائے ذکر کرتے ہوئے کسی ایک اعراب کو صحیح قرار دیا ہے وہ تمام اقوال امام خطابی کی لغوی آراء ہی شمار ہوں گے جیسا کہ سابقہ عنوان کے تحت اس کی متعدد امثلہ ذکر کی جا چکی ہیں۔

فقہی آراء

چونکہ کتاب کا موضوع فقہ سے متعلق نہیں بلکہ خالصتاً الفاظ کی لغوی توضیح و تصحیح سے متعلق ہے اس لئے اس میں آپ کی فقہی آراء موجود نہیں۔ البتہ صرف ایک مقام پر آپ کی ایک فقہی رائے مذکور ہے کہ جہاں آپ نے حدیث کے یہ الفاظ نقل فرمائے ہیں (وائتجرؤا) (۶۵)۔ اس کے بعد آپ نے فرمایا ہے:

”ای تصدقوا طلب الاجر فيه ، والمحدثون يقولون : وابتجروا ، فينقلب المعنى عن الصدقة الى التجارة ، ويبيع لحوم الاضاحي فاسد غير جائز“

(اس سے مراد یہ ہے کہ (قربانی کا گوشت) اجر و ثواب کے حصول کی نیت سے صدقہ کرو۔ لیکن (بعض) محدثین اس حدیث کے یہ الفاظ روایت کرتے ہیں کہ وابتجروا ”اور تجارت کرو“ اس طرح حدیث کا معنی صدقہ سے تجارت کی طرف پھر جاتا ہے حالانکہ قربانی کے گوشت کی بیع فاسد ہے جائز نہیں۔) (۶۶)

امتیازی خصائص

اس کتاب کے چند ایسے خصائص جو اسے ممتاز کرتے ہیں حسب ذیل ہیں:

- احادیث کے ایسے الفاظ جن میں بعض محدثین سے غلطی ہوئی ہے اور انہوں نے اُن الفاظ کو غلط ہی روایت کر دیا ہے ان کی اصلاح اور تصحیح کے حوالے سے یہ کتاب اہم مرجع کی حیثیت رکھتی ہے۔
- یہ کتاب قیمتی لغوی اثنا ہے، کیونکہ اس میں ایک سو متالیس^(۱۳۳) احادیث کے تحت تقریباً ایک سو ساٹھ^(۱۶۰) الفاظ کی تصحیح و تشریح موجود ہے۔
- اس کتاب میں ادبی رنگ بھی نمایاں ہے کیونکہ موکلف نے بہت سے مقامات پر بطور استنبہاد متعدد اشعار اور ضرب الامثال نقل فرمائی ہیں۔
- یہ کتاب اس لحاظ سے بھی نہایت اہم ہے کہ یہ امام خطابی کی بہت سی لغوی آراء و ترجیحات پر مشتمل ہے۔
- اس کتاب کی ایک امتیازی خوبی یہ بھی ہے کہ اس میں ہر مقام پر اختصار کو ملحوظ رکھا گیا ہے اور الفاظ کی تصحیح کے حوالے سے جتنے کلام کی ضرورت ہے صرف اتنا ہی نقل کیا گیا ہے۔
- اس کتاب کا ایک امتیاز یہ بھی ہے کہ یہ اُن کتب میں شمار ہوتی ہے کہ جن میں محدثین نے بالخصوص نقد متون کا اہتمام کیا ہے اور اس سے اُن حضرات کی بھی تردید ہوتی ہے جو کہتے ہیں کہ محدثین کا کام صرف سند حدیث تک ہی محدود ہے

مصادر

- اولاً اس کتاب کا مصدر آپ کے شیوخ کے وہ اقوال و روایات ہیں جو آپ نے سند سمیت ان سے ذکر فرمائی ہیں جیسا کہ ابن اعرابی^(۶۷) اور ابو عمر غلام ثعلب^(۶۸) وغیرہ کے اقوال۔
- علوم حدیث کی بعض کتب بھی اس کتاب کا مصدر ہیں کیونکہ آپ نے ان سے نقل فرمایا ہے جیسا کہ ابو عبید قاسم بن سلام کی غریب الحدیث وغیرہ۔^(۶۹)
- اسی طرح بعض دیگر محدثین سے بھی آپ نے نقل فرمایا ہے کہ جن کی کتب کے اسماء نہیں مل سکے جیسا کہ امام وکیع بن جراح^(۷۰)، امام ابن جریر الطبری^(۷۱) اور امام شعبہ بن حجاج^(۷۲) وغیرہ۔
- بعض ائمہ لغت سے بھی آپ نے نقل فرمایا ہے جیسا کہ خلیل بن احمد فراہیدی^(۷۳)، امام اصمعی^(۷۴)، قطرب^(۷۵)، امام ثعلب^(۷۶)، ابن درید^(۷۷)، امام کسائی^(۷۸)، امام انحفش^(۷۹) اور امام مبرد^(۸۰) وغیرہ۔

اثرات

- جن علماء و محدثین نے امام خطابی کی اس کتاب سے استفادہ کیا ہے اور اس سے اقتباسات نقل کئے ہیں ان میں سے چند ایک کا بیان حسب ذیل ہے:
- امام محمد الدین ابن اثیر نے اپنی کتاب ”جامع الاصول“ میں بعض مقامات پر شرح الغریب کے تحت امام خطابی کی اس کتاب سے استفادہ کیا ہے اور آپ کے اقوال نقل فرمائے ہیں۔^(۸۱)

- حافظ ابن حجر عسقلانی نے اپنی کتاب ”تلخیص الحیبر“ میں کلمہ الخلوف کی توضیح میں امام خطابیؒ کی اس کتاب سے نقل فرمایا ہے اور اس کتاب کا نام ”غلطات المحدثین“ ذکر فرمایا ہے۔^(۸۲)
- امام نوویؒ نے ”شرح صحیح مسلم“ میں کتاب الحیض کی تشریح کے دوران امام خطابیؒ کی اس کتاب سے نقل فرمایا ہے۔^(۸۳) اسی طرح بعض دیگر مقامات پر بھی اس سے اقتباسات نقل فرمائے ہیں۔^(۸۴)
- یاقوت حمویؒ نے ”معجم البلدان“ میں الجمرانہ کے تحت امام خطابیؒ کی اس کتاب سے نقل فرمایا ہے۔^(۸۵) اسی طرح الحدیبیہ کے تحت بھی اس سے نقل فرمایا ہے۔^(۸۶)
- قاضی عیاضؒ نے اپنی کتاب ”مشارق الانوار“ میں اس کتاب سے بہت زیادہ اقتباسات نقل فرمائے ہیں۔^(۸۷)
- امام سیوطیؒ نے اپنی کتاب ”التطریف فی التصحیف“ میں اس کتاب سے نقل فرمایا ہے۔^(۸۸)
- امام محمد مرتضیٰ الزبیدیؒ نے اپنی کتاب ”تاج العروس“ کے مصادر میں اس کتاب کو بھی شمار کیا ہے اور اسے ”اصلاح الالفاظ“ کا نام دیا ہے۔^(۸۹)

حاصل بحث

امام خطابیؒ کی اہم کتب میں سے ایک ”اصلاح غلط الحدیثین“ بھی ہے جو محدثین کی بعض اغلاط اور ان کی تصحیح پر مشتمل ہے۔ اس میں آپ نے مختلف عناوین کے تحت ایک سو تالیس^(۱۳۳) احادیث نقل فرمائی ہیں اور ان کے تحت ایک سو ساٹھ الفاظ کی تشریح و تصحیح فرمائی ہے۔ اس سلسلے میں اولاً آپ حدیث کے درست الفاظ نقل فرماتے ہیں، پھر رواۃ کی غلطی ذکر کرتے ہیں اور پھر اس کی تصحیح فرماتے ہیں۔ بطور استشہاد آپ نے متعدد مقامات پر آیات، احادیث، اشعار اور ائمہ حدیث کے اقوال بھی نقل فرمائے ہیں۔ بعض مقامات پر آپ غلطی کرنے والے محدثین کے انوکھے واقعات بھی ذکر فرماتے ہیں۔ اس میں صرف ایک مقام پر آپ کی فقہی رائے کا ذکر ہے۔ اس کتاب کی ایک امتیازی خصوصیت یہ بھی ہے کہ اکثر و بیشتر مقامات پر آپ نے اشعار اور علماء کے اقوال اپنی سند کے ساتھ ذکر فرمائے ہیں۔ پیش نظر کتاب کی انہی خصوصیات اور اہمیت کے باعث متعدد محدثین نے اپنی اپنی کتب میں اس سے اقتباسات بھی نقل فرمائے ہیں جن میں امام ابن اثیرؒ، امام نوویؒ، قاضی عیاضؒ اور حافظ ابن حجرؒ وغیرہ قابل ذکر ہیں۔

حواشی و حوالہ جات

- (۱) ابن خلکان، وفيات الاعیان وانباء ابناء الزمان، تحقیق: احسان عباس، دار صادر بیروت، ۱۴۰۳ھ ج ۲، ص ۲۱۴۔
- (۲) ابوالفلاح، عبدالمجید بن احمد ابن العماد الحنبلی، شذرات الذہب فی اخبار من ذہب، دار ابن کثیر، بیروت (۴، ۲، ۴)۔
- (۳) حاجی خلیفہ، کشف الظنون، مکتبۃ المثنیٰ بغداد، ۱۹۳۱ء، ج ۱، ص ۸۱۔
- (۴) یاقوت حموی، شہاب الدین ابو عبد اللہ، معجم الادباء، دار الغرب الاسلامی بیروت، ۱۴۱۳ھ ج ۳، ص ۳۰۶۔
- (۵) الزرکلی، خیر الدین، الاعلام، دار العلم للملکین بیروت، ۱۴۰۶ھ ج ۲، ص ۲۸۳۔
- (۶) اسماعیل بن محمد امین بن میر سلیم البابی البغدادی، حدیث العارفین اسماء المؤمنین و آثار المصنفین، بیروت، ۱۴۰۲ھ ج ۱، ص ۶۸۔

امام خطابی کی ”اصلاح غلط الحدیثین“ (تعارف، منہج و اسلوب اور امتیازی خصوصیات)

- (۷) عمر رضا کمالہ، معجم المؤلفین، دار احیاء التراث العربی بیروت، بدون التاریخ، ج ۴، ص ۷۴
- (۸) الصفدی، صلاح الدین خلیل بن ابیک بن عبداللہ، الوافی بالوفیات، دار احیاء التراث بیروت، ۱۴۲۰ھ، ج ۷، ص ۲۰۸
- (۹) الزبیدی، محمد مرتضی، تاج العروس من جواهر القاموس، دار الہدیۃ للنشر والتوزیع، ۱۹۹۹ء، ج ۱۳، ص ۳۶۶۔
- (۱۰) ابن حجر العسقلانی، ابو الفضل شہاب الدین احمد، تلخیص الجبیر فی تخریج احادیث الرافعی الکبیر، بیروت، ۱۹۸۹ء، ج ۱، ص ۲۲۸۔
- (۱۱) قاضی عیاض، عیاض بن موسی بن عیاض ابو الفضل، مشارق الانوار علی صحاح الآثار، دار التراث بیروت، ۱۹۹۵ء، ج ۱، ص ۵۔
- (۱۲) نور الدین عتر، مستحج النقد فی علوم الحدیث، دار الفکر دمشق، ۱۴۱۸ھ، ج ۱، ص ۷۷۔
- (۱۳) دکتور حاتم ضامن، مقدمہ تحقیق اصلاح غلط الحدیثین، مؤسسۃ الرسالۃ بیروت، ۱۹۸۵ء، ص ۱۱-۱۲۔
- (۱۴) دیکھئے: ص ۲۵، ۲۶، ۲۸، ۳۳، ۳۵، ۳۷، ۳۸۔
- (۱۵) الخطابی، حمد بن محمد بن ابراہیم بن الخطاب البستی، مقدمہ غریب الحدیث، تحقیق: عبدالکریم ابراہیم العزبادی، جامعہ ام القری کتب المکریمہ، ۱۹۸۲ء (۵۱، ۵۲)۔ والذہبی، حافظ شمس الدین، تذکرۃ الحفاظ، دار الکتب العلمیۃ بیروت، ۱۴۱۹ھ، ج ۳، ص ۱۲۹
- (۱۶) غریب الحدیث ج، ص ۲۹
- (۱۷) مقدمہ اصلاح غلط الحدیثین، ص ۱۹۔
- (۱۸) ابوداؤد، سلیمان بن اشعث السجستانی، سنن ابوداؤد، مطبوعہ دار السلام ریاض، ۱۴۲۰ھ، کتاب الطہارۃ، باب الوضوء بماء البحر (۸۳)
- (۱۹) اصلاح غلط الحدیثین، ص ۲۰۔
- (۲۰) ایضاً، ص ۲۹۔
- (۲۱) الطبرانی، ابوالقاسم سلیمان بن احمد، المعجم الکبیر، مکتبۃ ابن تیمیہ قاہرہ، ۱۴۱۵ھ، ج ۷، ص ۱۹۱، رقم الحدیث: ۶۷۹۹۔
- (۲۲) اصلاح غلط الحدیثین، ص ۲۹۔
- (۲۳) ایضاً، ص ۳۱۔
- (۲۴) سنن ابی داؤد، کتاب الاضاحی، باب فی جس لحوم الاضاحی، ۲۸۱۳
- (۲۵) اصلاح غلط الحدیثین، ص ۳۵۔
- (۲۶) ایضاً، ص ۳۶۔
- (۲۷) التسانی، ابو عبد الرحمن احمد بن شعیب، سنن نسائی، مطبوعہ دار السلام ریاض، ۱۴۲۰ھ، کتاب الاستعاذۃ، باب الاستعاذۃ من عذاب جہنم وشر المسیح الدجال (۵۵۰۶)۔ و احمد بن حنبل، ابو عبد اللہ الفقیہ المحدث، مسند احمد، مؤسسۃ الرسالۃ بیروت، ۲۰۰۱ء، ۲۳۳۲
- (۲۸) اصلاح غلط الحدیثین، ص ۳۸۔
- (۲۹) ایضاً، ص ۴۰۔
- (۳۰) ایضاً، ص ۴۵۔
- (۳۱) ایضاً، ص ۶۵۔
- (۳۲) البخاری، ابو عبد اللہ محمد بن اسماعیل، الجامع الصحیح، مطبوعہ دار السلام، کتاب الاذان، باب رفع البصر الی الامام فی الصلاۃ، ص ۷۶۔
- (۳۳) اصلاح غلط الحدیثین، ص: ۲۵، ۲۶، ۲۸، ۳۳، ۳۵، ۳۷، ۳۸۔
- (۳۴) ابن ماجہ، ابو عبد اللہ محمد بن زید، سنن ابن ماجہ، مطبوعہ دار الفکر بیروت، ۱۴۱۵ھ، کتاب الزہد، باب ذکر الشفاعة (۴۳۰۸)۔
- (۳۵) اصلاح غلط الحدیثین، ص ۶۲۔
- (۳۶) ایضاً، ص ۳۵۔
- (۳۷) ایضاً، ص ۲۳۔

- (۳۸) ایضا، ص ۶۴۔
- (۳۹) ایضا، ص ۲۹۔
- (۴۰) ایضا، ص ۵۲۔
- (۴۱) سورة الواقعة ۵۶: ۵۸۔
- (۴۲) اصلاح غلط الحدیث، ص ۲۳۔
- (۴۳) ایضا، ص ۲۶۔
- (۴۴) ایضا، ص: ۵۵۔
- (۴۵) ص ۵۳۔
- (۴۶) ص ۴۷۔
- (۴۷) ص ۲۱، ۲۲، ۲۰۔
- (۴۸) ص ۲۲، ۳۔
- (۴۹) ص ۵۳۔
- (۵۰) ص ۲۳، ۳۹، ۴۲۔
- (۵۱) ص ۲۸، ۶۸۔
- (۵۲) ص ۵۴۔
- (۵۳) ص ۲۶، ۳۳، ۴۱، ۵۱۔
- (۵۴) ص ۷۱۔
- (۵۵) ص ۲۰۔
- (۵۶) ص ۳۲۔
- (۵۷) ص ۷۲۔
- (۵۸) صحیح بخاری، کتاب الوضوء، باب ما یقول عند الخلاء (رقم الحدیث: ۱۳۲) صحیح مسلم، کتاب الحيض، باب ما یقول اذا اراد دخول الخلاء (رقم الحدیث: ۱۳۲) سنن ابن ماجه، کتاب الطهارة و سننها، باب ما یقول الرجل اذا دخل الخلاء، رقم الحدیث: ۲۹۶۔
- (۵۹) اصلاح غلط الحدیث، ص ۲۱، ۲۲۔
- (۶۰) ایضا، ص ۵۷۔
- (۶۱) سنن ابی داود، کتاب الجمعة، باب التخلیق یوم الجمعة قبل الصلاة، رقم الحدیث: ۱۰۷۹۔
- (۶۲) اصلاح غلط الحدیث، ص ۲۸۔
- (۶۳) ایضا، ص ۲۸، ۴۱، ۵۱، ۵۸۔
- (۶۴) ایضا، ص ۲۴۔
- (۶۵) سنن ابی داود، کتاب الاضاحی، باب فی حبس لحوم الاضاحی (رقم الحدیث: ۲۸۱۳) سنن ابن ماجه، کتاب الاضاحی، باب ادخار لحوم الاضاحی، رقم الحدیث ۳۱۶۰۔
- (۶۶) اصلاح غلط الحدیث، ص ۳۱۔
- (۶۷) اصلاح غلط الحدیث، ص ۲۲، ۳۷، ۴۲۔
- (۶۸) ایضا، ص ۲۰، ۲۶، ۴۵۔

- (۶۹) ایضاً، ص ۲۴، ۴۰۔
- (۷۰) ایضاً، ص: ۵۳۔
- (۷۱) ایضاً، ص ۴۷۔
- (۷۲) ایضاً، ص ۵۷۔
- (۷۳) ایضاً، ص ۵۳۔
- (۷۴) ایضاً، ص ۲۳۔
- (۷۵) ایضاً، ص ۷۱۔
- (۷۶) ایضاً، ص ۲۶۔
- (۷۷) ایضاً، ص ۳۹۔
- (۷۸) ایضاً، ص ۲۸۔
- (۷۹) ایضاً، ص ۷۲۔
- (۸۰) ایضاً، ص: (۲۰)۔
- (۸۱) ابن الاثیر، مجد الدین ابو السعادات المبارک بن محمد الجزری، جامع الاصول فی الاحادیث الرسول، دار الفکر بیروت، ۱۹۷۲ء، ج ۱، ص ۴۹۴
- (۸۲) التلخیص الجبیر، ج ۱، ص ۲۲۸۔
- (۸۳) النووی، محیی الدین ابو زکریا یحییٰ بن شرف، المنہاج شرح صحیح مسلم بن الحجاج، بیروت، ۱۳۹۲ھ ج ۳، ص ۲۱۰
- (۸۴) دیکھئے: المنہاج، ج ۳، ص ۲۱-۷۱
- (۸۵) یاقوت حموی، شہاب الدین ابو عبد اللہ، معجم البلدان، دار صادر بیروت، ۱۹۹۵ء، ج ۲، ص ۱۴۲
- (۸۶) ایضاً ج ۲، ص ۲۲۹
- (۸۷) دیکھئے: مشارق الانوار علی صحاح الآثار، ج ۱، ص ۲۵، ۲۸، ۷۷، ۹۸، ج ۲، ص ۱۵، ۳۰، ۳۳۔
- (۸۸) السیوطی، جلال الدین عبد الرحمن بن ابی بکر، التظریف فی التصحیف، تحقیق: علی حسیب البواب، دار الفکر، ۱۴۰۹ھ، ص ۶۳
- (۸۹) تاج العروس من جواهر القاموس ج ۱، ص ۶